

കായിക ഇനങ്ങൾ ഉൾപ്പെടുത്തുന്നതിനുള്ള പ്രൊപ്പോസലുകൾ നിലവിൽ പരിഗണനയിലില്ല. മികച്ച കായിക താരങ്ങൾക്ക് അധികമാർക്ക് നൽകുന്നതിനുള്ള മാനദണ്ഡങ്ങൾ ഭേദഗതി ചെയ്യുന്നത് സംബന്ധിച്ച വിഷയം പാനം നടത്തി ശുപാർശകൾ സമർപ്പിക്കുന്നതിനായി കേരള സ്റ്റേറ്റ് സ്പോർട്സ് കൗൺസിൽ സെക്രട്ടറി കൺവീനറായി ഒരു സമിതിയെ നിയോഗിച്ചിട്ടുണ്ട്.

കൃഷി അസിസ്റ്റന്റ് തസ്തികയുടെ യോഗ്യത

41 (4765) ശ്രീ. ടി. ഐ. മധുസൂദനൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) കൃഷി വകുപ്പിലെ കൃഷി അസിസ്റ്റന്റ് തസ്തികയുടെ അടിസ്ഥാനയോഗ്യത എന്താണ്;

&

(ബി) പ്രസ്തുത തസ്തികയുടെ അടിസ്ഥാന യോഗ്യതയിൽ ബി.എസ്.സി. അഗ്രികൾച്ചർ ഉൾപ്പെട്ടിട്ടുണ്ടോ?

12-7-2019-ലെ സ.ഉ.(കൈ)നമ്പർ 93/2019/കൃഷി പ്രകാരം കൃഷി അസിസ്റ്റന്റ് തസ്തികയുടെ അടിസ്ഥാന യോഗ്യത ചുവടെ ചേർക്കുന്നു :

(എ) (i) കേരള കാർഷിക സർവ്വകലാശാലയിൽ നിന്നും നൽകപ്പെടുന്ന ഡിപ്ലോമ ഇൻ അഗ്രിക്കൾച്ചർ/ഡിപ്ലോമ ഇൻ ഓർഗാനിക് അഗ്രിക്കൾച്ചർ, ആയതിന്റെ അഭാവത്തിൽ, (ii) അഗ്രിക്കൾച്ചറിലുള്ള വൊക്കേഷണൽ ഹയർ സെക്കന്ററി സർട്ടിഫിക്കറ്റ് (ബി) നല്ല കായിക ശേഷി

(സി) പ്രസ്തുത തസ്തികയ്ക്ക് നിലവിൽ പ്രസിദ്ധീകരിച്ച റാങ്ക് ലിസ്റ്റിൽ ഏതെല്ലാം യോഗ്യതകൾ നേടിയ ആൾക്കാരെയാണ് ഉൾപ്പെടുത്തിയിട്ടുള്ളത്;

- (1) കേരള കാർഷിക സർവ്വകലാശാലയിൽ നിന്നും നൽകപ്പെടുന്ന ഡിപ്ലോമ ഇൻ അഗ്രിക്കൾച്ചർ
- (2) ബി.എസ്.സി. അഗ്രിക്കൾച്ചർ
- (3) എം.എസ്.സി. അഗ്രിക്കൾച്ചർ
- (4) ബി.എസ്.സി. ഹോർട്ടികൾച്ചർ (കേരള കാർഷിക സർവ്വകലാശാലയിൽ നിന്നും ലഭിച്ച തുല്യതാ സർട്ടിഫിക്കറ്റ് ഹാജരാക്കിയിട്ടുള്ളവർ).

(ഡി) പി.എസ്.സി. നടത്തിയ പരീക്ഷയിൽ കിട്ടിയ മാർക്കിന്റെ അടിസ്ഥാനത്തിലാണോ റാങ്ക് ലിസ്റ്റ് പ്രസിദ്ധീകരിച്ചത്?

അതെ.

(ഇ) പ്രസ്തുത തസ്തികയുടെ അടിസ്ഥാനയോഗ്യത ഡിപ്ലോമ ഇൻ അഗ്രികൾച്ചർ അല്ലെങ്കിൽ വി.എച്ച്.എസ്.ഇ. അഗ്രികൾച്ചർ എന്നാക്കി മാറ്റാൻ ആവശ്യമായ നടപടികൾ സ്വീകരിക്കുമോ?

നിലവിൽ പരിഗണനയിലില്ല.

പബ്ലിക് സർവ്വീസ് കമ്മീഷനിൽ നിലവിലുള്ള അംഗങ്ങളുടെ ഒഴിവുകൾ

42 (4766) ശ്രീ. പി. കെ. ബഷീർ:

ഡോ. എം. കെ. മുനീർ:

ശ്രീ. കെ. പി. എ. മജീദ്:

ശ്രീ. യു. എ. ലത്തീഫ്: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) പബ്ലിക് സർവ്വീസ് കമ്മീഷനിൽ നിലവിലുള്ള അംഗങ്ങളുടെ ഒഴിവുകൾ നികത്തുന്നതിന് നടപടി സ്വീകരിച്ചിട്ടുണ്ടോ?

പബ്ലിക് സർവ്വീസ് കമ്മീഷനിൽ അംഗങ്ങളുടെ ഒഴിവുകൾ നിലവിലില്ല.

(ബി) പി.എസ്.സി. അംഗമാകാൻ കോഴ വാങ്ങുന്നുവെന്ന റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ;

&

(സി) പ്രസ്തുത സംഭവം പി.എസ്.സി.യുടെ വിശ്വാസ്യതയ്ക്ക് ഭംഗം വരുത്തിയെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് വീണ്ടെടുക്കുന്നതിന് എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നത്; വിശദമാക്കുമോ?

ബാധകമല്ല.

പി.എസ്.സി.യിലെ എൻ.സി.എ. നോട്ടീഫിക്കേഷൻ

43 (4767) ശ്രീ. പി. ടി. എ. റഹീം: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) പി.എസ്.സി.യിലെ എൻ.സി.എ. വേക്കൻസികൾ എത്ര തവണ നോട്ടീഫൈ ചെയ്യണമെന്നാണ് വ്യവസ്ഥ ചെയ്തിട്ടുള്ളതെന്ന് വ്യക്തമാക്കാമോ?

KS&SSR ചട്ടം 15 (a) പ്രകാരം എൻ.സി.എ. ഒഴിവുകൾക്കായി രണ്ട് തവണയിൽ കുറയാതെ വിജ്ഞാപനം പുറപ്പെടുവിക്കേണ്ടതുണ്ട്.